

# Upamanyu Krutha Shiva

## Stotram

శ్రీ శివ స్తోత్రం (ఉపమన్యు

కృతం)

జయ శంకర పార్వతీపతే మృడ శంభో

శశిఖండమండన |

మదనాంతక భక్తవత్సల ప్రియకైలాస

దయాసుధాంబుధే || 1 ||

సదుపాయకథాస్వపండితో హృదయే దుఃఖశరేణ

ఖండితః |

శశిఖండశిఖండమండనం శరణం యామి

శరణ్యమీశ్వరం || 2 ||

మహాతః పరితః ప్రసర్పతస్తమసో దర్శనభేదినో భిదే

|

దిననాథ ఇవ స్వతేజసా హృదయవ్యోంని

మనాగుదేహి నః || 3 ||

న వయం తవ చర్మచక్షుషా పదవీమప్యుపవీక్షితుం

క్షమాః |

కృపయాఽభయదేన చక్షుషా సకలేనేశ

విలోకయాశు నః || 4 ||

త్వదనుస్మృతిరేవ పావనీ స్తుతియుక్తా న హి

వక్తుమీశ సా |

మధురం హి పయః స్వభావతో నను

కీదృక్సితశర్కరాన్వితం || 5 ||

సవిషోఽప్యమృతాయతే

భవాంఛవముండాభరణోఽపి పావనః |

భవ ఏవ భవాంతకః సతాం

సమదృష్టిర్విషమేక్షణోఽపి సన్ || 6 ||

అపి శూలధరో నిరామయో దృఢవైరాగ్యరతోఽపి  
రాగవాన్ |

అపి బైక్ష్యచరో మహేశ్వరశ్చరితం చిత్రమిదం హి తే  
ప్రభో || 7 ||

వితరత్యభివాంఛితం దృశా పరిదృష్టః కిల  
కల్పపాదపః |

హృదయే స్మృత ఏవ ధీమతే నమతేఽభీష్టఫలప్రదో  
భవాన్ || 8 ||

సహసైవ భుజంగపాశవాన్వినిగృహ్లాతి న  
యావదంతకః |

అభయం కురు తావదాశు మే గతజీవస్య పునః  
కిమౌషధైః || 9 ||

సవిషైరివ భీమపన్నగైర్విషయైరేభిరలం పరిక్షతం |  
అమృతైరివ సంభ్రమేణ మామభిషింఛాశు  
దయావలోకనైః || 10 ||

మునయో బహవోఽద్య ధన్యతాం గమితాః

స్వాభిమతార్థదర్శినః |

కరుణాకర యేన తేన మామవసన్నం నను పశ్య

చక్షుషా || 11 ||

ప్రణమాంయథ యామి చాపరం శరణం కం

కృపణాభయప్రదం |

విరహీవ విభో ప్రియామయం పరిపశ్యామి

భవన్మయం జగత్ || 12 ||

బహవో భవతాఽనుకంపితాః కిమితీశాన న

మానుకంపసే |

దధతా కిము మందరాచలం పరమాణుః కమరేన

దుర్ధరః || 13 ||

అశుచిం యది మానుమన్యసే కిమిదం మూర్ధ్ని

కపాలదామ తే |

ఉత శార్వమసాధుసంగినం విషలక్ష్మాసి న కిం

ద్విజిహ్వాధృక్ || 14 ||

కృ దృశం విదధామి కిం కరోంయనుతిష్ఠామి కథం

భయాకులః |

కృ ను తిష్ఠసి రక్ష రక్ష మామయి శంభో

శరణాగతోఽస్మి తే || 15 ||

విలుథాంయవనౌ కిమాకులః కిమురో హాన్మి

శిరశ్చినద్మి వా |

కిము రోదిమి రారటీమి కిం కృపణం మాం న

యదీక్షసే ప్రభో || 16 ||

శివ సర్వగ శర్వ శర్మద ప్రణతో దేవ దయాం

కురుష్వ మే |

నమ ఈశ్వర నాథ దిక్పతే పునరేవేశ నమో

నమోఽస్తు తే || 17 ||

శరణం తరుణేందుశేఖరః శరణం మే గిరిరాజకన్యకా

|

శరణం పునరేవ తావుభౌ శరణం నాన్యదుపైమి

దైవతం || 18 ||

ఉపమన్యుకృతం స్తవోత్తమం జపతః

శంభుసమీపవర్తినః |

అభివాంఛితభాగ్యసంపదః పరమాయుః ప్రదదాతి

శంకరః || 19 ||

ఉపమన్యుకృతం స్తవోత్తమం ప్రజపేద్యస్తు శివస్య

సన్నిధౌ |

శివలోకమవాప్య సోఽచిరాత్సహ తేనైవ శివేన

మోదతే || 20 ||

ఇత్యుపమన్యుకృతం శివస్తోత్రం సంపూర్ణం |